

## Eldraráðið í Suðuroy

Í samsvar við lógtings nr.19 frá 7.apríl 2014 um heimatænastu, eldrarøkt v.m., hava kommunurnar í Suðuroy avgjørt at gera eitt felags eldraráð fyri Suðuroynna og hevur Bú- og Heimatænastan í Suðuroy (BHS), ið er samstarvið hjá eldraøkinum í Suðuroy, ábyrgd av at seta hetta í verk og at hava samskipti við eldraráðið.

Uppgávan hjá eldraráðnum er at ráðgeva BHS í spurningum, ið hava við eldrapolitikk at gera.

### Viðtøkur fyri eldraráðið

#### §1 Endamál

Eldraráðið er ráðgevi hjá Bú- og Heimatænastuni (BHS), og er millumlið í samskiptinum millum eldru borgararnar og BHS.

#### Stk.2

Tá avgerðir av týðningi skulu takast, ið hava ávirkan fyri tey eldru, verður eldraráðið kunnað, og verða atlit tikið til ynskir og tørv teirra eldru.

#### Stk.3

Eldraráðið skal koma við hugskotum og virka fyri, at royndir og vitan hjá teimum eldru verða virðismett og gagnnýtt.

#### § 2 Heimild

Eldraráðið veitir BHS ráð í eldrapolitiskum spurningum og virkar sum eim samskiptisstovnur millum borgaran og BHS í sambandi við tilrættalegging av eldrapolitikkinum.

#### Stk.2

BHS kann spyrja Eldraráðið um viðurskipti, ið ávirkar teimum eldri.

#### Stk. 3

Eldraráðið kann sjálvt koma við síni hugsan um eithvøri, ið hevur almennan áhuga.

#### § 3 Starvsháttur Eldraráðsins

Eldraráðið skal kunna seg um ynski og tørv teirra gomlu og um viðurskipti á eldraøkinum.

#### Stk.2

Eldraráðið skal virka fyri áhaldandi kunning til tey eldru um broytingar og nýskapan

#### Stk. 3

Eldraráðið skal útbyggja samskipti við BHS gjøgnum framhaldandi meting av tiltøkum á eldraøkinum, og harvið menna og tillaga tey samsvarandi samfelagsmenningini.

#### **§ 4 Eldraráðsins samanseting**

Íbúgvarnir í hvørjari kommunu velja síni umboð í Eldraráðið á sama hátt sum BHS-stýrið verður valt, har hvør kommuna fær eitt umboð fyri hvørjar byrjaðar 1000 íbúgvar

Í eini skiftistíð til tað verður kommunuvalg aftur, velja kommunurnar í Suðuroy hvørt sítt umboð í eldraráðið.

Stk. 2

Tey næstvaldu á vallistanum verða varalimir eftir galdandi reglum

Stk. 3

Valskeiðið er 4 ár.

Stk. 4

Limir í Eldraráðnum kann frítakast fyri limaskap eftir áheitan. Avgerð, um limir verður frítikin, tekur Eldraráðið.

Stk. 5

Um ein limir í valskeiðnum missir valbæri, doyr ella verður frítikin samb.§ 4 stk.4, kemur varalimur inn í tí raðfylgju, teir eru valdir.

#### **§ 5 Val til Eldraráð**

Val til Eldraráð er 4.hvørt ár í samband við kommunustýrisvalið.

Í eini skiftistíð til tað verður kommunuvalg aftur, velja kommunurnar umboð til eldraráðið

Stk. 2

Valbari og atkvøðurætt hava allir borgarar í viðkomandi kommunu, sum valdagin hava fylt 60 ár.

Stk. 3

Valevni, sum ynskja at stilla upp, geva skrivlig boð um hetta í seinasta lagi 4 vikur áðrenn valið verður hildi.

Saman við valevnisfráboðanini eigur at fylgja undirskrift hjá minst 2 stillarum, sum lúka treytirnar fyri valrætti til Eldraráðið.

Oyðibløð fáast við at venda sær til BHS

Stk.4

Bara valevni, sum rættstundis hava boðað frá, og sum rættstundis hava sent inn stillaralista, kunnu verða uppstillað.

#### **§ 6 Stovnan og arbeiðsháttur**

Eldraráðið skipar seg við formanni, næstformanni, kassameistara og skrivara á fyrsta fundi eftir valið.

Stk.2

Eldraráðið ásetir sjálvst fundarskrá sína, hvussu ofta fundir skulu vera, reglur fyri dagsskrá, fundarinnkalling og ráðsins arbeiðshátt.

Stk. 3

Dagsskrá og fundarfrásögn skal sendast til leiðsluna fyrir BHS. Fundarfrásögnin er almenn við virðing fyrir tagnarskildu.

Stk. 4

Tað er sjálfboðið at vera limir í Eldraráðnum. Samsýning verður ekki latin, men limirnir kunnu fáa endurgjald fyrir skjalprógvadar útreiðslur til ferðing til og frá fundum í Eldraráðnum.

Stk. 5

BHS setir eina upphædd á fíggjarættlanina til Eldraráðsins virksemi.

### **§ 7 Gildiskoma/Íverksetan**

Viðtøkurnar koma í gildi, tá ið tær eru samtyktar av stýrinum fyrir BHS

### **§ 8 Broytingar í viðtökunum**

Eldraráðið, ella ein meirluti, kann koma við uppskotið til stýrið fyrir BHS um broytingar í viðtökunum.

Stk.2

Limakommunurnar og BHS kunnu koma við uppskoti til broytingar í viðtökunum.

Stk. 3

Broytingar í viðtökunum koma í gildi, tá tær eru samtyktar í stýrinum fyrir BHS.

### **§ 9 Avtøka av Eldraráðnum**

Stýrið fyrir BHS kann til eina og hvørja tíð gera av, at Eldraráðið verður tikið av. Áðrenn tílíka avgerð verður málið í góðari tíð frammanundan lagt fyrir Eldraráðið til ummælis.

Stk. 2

Verður Eldraráðið avtikið, fella allar møguligar ognir v.m. aftur til BHS.